



B.K. BIRLA CENTRE FOR EDUCATION

SARALA BIRLA GROUP OF SCHOOLS
A CBSE DAY-CUM-BOYS' RESIDENTIAL SCHOOL



PERIODIC TEST 2 (2025-26)

HINDI (085)

MARKING SCHEME

Class : IX

Date : 07.11.2025

Admission No.:

Duration : 1.00 Hrs

Max. Marks: 25

Roll No.:

खण्ड क (पाठ्यपुस्तक) (10 अंक)

प्रश्न 1 निम्न प्रश्नों के उत्तर 20 से 25 शब्दों में लिखिए।

(2x 2 = 4)

(1) रामन को किन-किन पुरस्कारों से सम्मानित किया गया?

उत्तर - सी.वी. रामन को भौतिकी में नोबेल पुरस्कार (1930), भारत रत्न (1954) और लेनिन शांति पुरस्कार (1957) से सम्मानित किया गया था। उन्हें 1924 में रॉयल सोसाइटी का फेलो भी चुना गया था और 1929 में सर की उपाधि दी गई थी।

(2) लेखक के विक्रम सिंह कहाँ गए थे तथा क्यों गए थे?

उत्तर - लेखक ने त्रिपुरा की यात्रा दिसंबर 1999 में की। वह 'आन दि रोड' शीर्षक से बनने वाले टीवी धारावाहिक की शूटिंग के सिलसिले में त्रिपुरा की राजधानी अगरतला गया। इस यात्रा का उद्देश्य था त्रिपुरा की पूरी यात्रा कराने वाले राजमार्ग 44 से यात्रा करना तथा त्रिपुरा की विकास संबंधी गतिविधियों की जानकारी देना।

प्रश्न 2 निम्न प्रश्नों के उत्तर 50 से 60 शब्दों में लिखिए।

(2x3 = 6)

(1) रामन के व्यक्तित्व पर प्रकाश डालिए आप उनके किन गणों से प्रभावित हैं?

उत्तर - रामन् उच्चकोटि के वैज्ञानिक तथा शोधकर्ता थे। वे भावुक प्रकृति प्रेमी होने के साथ ही उनके अंदर एक वैज्ञानिक की जिज्ञासा भी उतनी ही सशक्त थी। वे समुद्र की नीली आभा को देखने में घंटों खोए रहते थे। उनकी गणित व भौतिकी में विशेष रुचि थी।

(2) उनाकोटी में गंगावतरण की कथा को किस रूप में दर्शाया गया है? आप ऐसे स्थलों का दर्शन किस रूप में करते हैं? अपने शब्दों में लिखिए।

उत्तर - त्रिपुरा राज्य में स्थित उनाकोटी नामक स्थान पर गंगावतरण की संपूर्ण कथा को पत्थरों पर उकेरा गया है। यहाँ एक विशाल चट्टान पर भागीरथ को तपस्या करते दर्शाया गया है तो दूसरी चट्टान पर शिव के चेहरे को बनाया गया है और उनकी जटाएँ दो पहाड़ों की चोटियों पर फैली हैं। यह साल भर बहने वाला जल प्रपात है जिसका जल गंगा जितना ही पवित्र माना जाता है।

ऐसे स्थलों की यात्रा करते समय हमें यह विशेष ध्यान रखना चाहिए कि- हम वहाँ गंदगी न फैलाएँ।

अपनी ज़रूरी वस्तुएँ स्वयं ले जाएँ और लेकर वापस आएँ।

पेड़ों, चट्टानों या अन्य प्राकृतिक वस्तुओं पर अपना नाम लिखने का प्रयास न करें तथा न कोई प्रतीक चिह्न बनाएँ।

ऐसे स्थानों की पवित्रता का ध्यान रखें तथा पेड़-पौधों एवं अन्य वस्तुओं को नुकसान न पहुँचाएँ।

खण्ड ख (व्यावहारिक व्याकरण) (10 अंक)

प्रश्न 2 संधि पर आधारित प्रश्नों के उत्तर दीजिए।

(2x1=2)

(1) दीर्घ संधि और गुण संधि में क्या अंतर है?

उत्तर - दीर्घ संधि और गुण संधि में मुख्य अंतर यह है कि दीर्घ संधि में समान स्वर (जैसे 'अ' + 'अ', उ + ऊ या 'इ' + 'ई') मिलकर दीर्घ स्वर (आ, ई, ऊ) बनाते हैं, जबकि गुण संधि में अ या आ के बाद इ, ई, उ, ऊ या ऋ आने पर क्रमशः ए, ओ या अर बनता है।

(2) सदैव संधि विच्छेद करके भेद बताइए।

उत्तर - सदा + एव (सदैव वृद्धि स्वर संधि का उदाहरण है)

प्रश्न 3 रचना के आधार पर वाक्य पर आधारित प्रश्नों के उत्तर दीजिए।

(2x1=2)

(1) रचना के आधार पर वाक्य के कितने भेद होते हैं? उनके नाम लिखिए।

उत्तर - रचना के आधार पर वाक्य के तीन भेद होते हैं: सरल वाक्य, संयुक्त वाक्य और मिश्र वाक्य।

(2) सुबह हुई और चिड़ियाँ चहचहाने लगी। (वाक्य का भेद बताइए।)

उत्तर - संयुक्त वाक्य

प्रश्न 4 अर्थ के आधार पर वाक्य पर आधारित प्रश्नों के उत्तर लिखिए।

(3x1=3)

(1) कल वह मेरे घर आया। (वाक्य का भेद बताइए)

उत्तर - विधानवाचक वाक्य

(2) अरे ! कितनी सुंदर घड़ी तुमने उपहार में दी। (वाक्य का भेद बताइए)

उत्तर - विस्मयसूचक वाक्य

(3) शायद आज वर्षा होगी। (नकारात्मक वाक्य बनाइए)

उत्तर - शायद आज वर्षा नहीं होगी।

प्रश्न 5 विराम चिह्न पर आधारित प्रश्नों के उत्तर लिखिए।

(3x1=3)

(1) (!) विराम चिह्न का नाम लिखिए।

उत्तर - विस्मयादिबोधक चिह्न

(2) वह मैं परीक्षा में पास हो गया (उचितस्थान पर विराम चिह्न लगाइए)

उत्तर - वह परीक्षा में पास हो गया। (पूर्ण विराम)

(3) पूर्ण विराम और अर्ध विराम के प्रयोग उच्चारण की कौन-कौन सी विशेषताओं को व्यक्त करते हैं? अंतर स्पष्ट कीजिए।

उत्तर - पूर्ण विराम और अर्ध विराम उच्चारण में ठहराव की अलग-अलग अवधि और वाक्यों के बीच के संबंध को दर्शाते हैं। पूर्ण विराम (।) एक वाक्य के पूरी तरह से समाप्त होने पर लगाया जाता है, जो एक लंबा ठहराव व्यक्त करता है, जबकि अर्ध विराम (;) दो निकट से संबंधित स्वतंत्र वाक्यों को जोड़ने के लिए एक छोटा (पूर्ण विराम से कम और अल्पविराम से अधिक) ठहराव व्यक्त करता है।

खण्ड ग (लेखन) (5 अंक)

प्रश्न 6 निम्नलिखित विषयों में से किसी एक विषय पर लगभग 100 शब्दों में पत्र लिखिए। (1x5=5)

(1) पहाड़ी इलाके में आप रात्रि के समय बस द्वारा यात्रा कर रहे थे। अचानक रास्ते में तेज आँधी और बारिश होने लगी और मौसम भयंकर रूप से खराब हो गया। सकुशल वापस लौटने पर अपनी यात्रा का वर्णन करते हुए अपनी माता जी को पत्र लिखिए।

अथवा

(2) दुर्घटनाग्रस्त होने के कारण आपका मित्र राकेश वार्षिक परीक्षा नहीं दे सका। पढ़ाई का पूरा वर्ष खराब होने के कारण दुखी मित्र को सांत्वना देते हुए पुनः अध्ययन के लिए प्रेरित करते हुए पत्र लिखिए।

उत्तर - आरंभ और अंत की औपचारिकताएँ - 1

विषयवस्तु - 1

भाषा - 3

..... समाप्त